

سیدنا ابویوب انصاری رضی اللہ عنہ کی آخری وصیت

سیدنا ابویوب انصاریؓ بیعت عقبہ اور بدر اور تمام غزوات میں شریک ہوئے ہیں۔ آنحضرت ﷺ ہجرت کر کے جب مدینہ تشریف لائے تو پہلے آپ ہی کے مکان میں قیام پذیر ہوئے ہیں۔ ابتداً نیچے کی منزل میں آپ ﷺ نے قیام کیا تھا اور ابویوبؓ اوپر رہتے تھے، ایک دن کسی طرح اوپر پانی گر گیا، تو ابویوبؓ نے اپنے اٹھنے والے کپڑوں میں جذب کیا تاکہ نیچے نہ ٹپکے اور آپ کو تکلیف نہ ہو۔ پھر آں حضرت کی خدمت میں حاضر ہو کر عرض کیا کہ حضرت اچھا نہیں لگتا کہ ہم اوپر رہیں، آپ اوپر تشریف لے چلیں۔ آں حضرت راضی ہو گئے اور اپنا سامان اوپر منتقل کر لیا۔ (۱)

حضرت معاویہؓ نے قسطنطنیہ فتح کرنے کے لئے جو لشکر روانہ کیا تھا اس میں آپ بھی تھے۔ اس غزوہ میں عبداللہ ابن عباسؓ عبداللہ بن عمرؓ اور حضرت حسینؓ کے علاوہ بھی صحابہ کرامؓ کی ایک جماعت شریک جہاد تھی۔ قسطنطنیہ بیک وقت بازنطینی سلطنت اور عیسائی مذہب دونوں کا اہم ترین مرکز تھا اور اس کی ہی اہمیت تھی جس کی بناء پر آنحضرت ﷺ نے اس شہر پر جہاد کرنے والوں کو مغفرت کی بشارت دی تھی۔ بخاری شریف میں روایت ہے:

حضرت انسؓ کی خالہ ام حرام بنت طحان آنحضرت ﷺ کی رضاعی رشتہ دار تھیں ایک روز آپ ﷺ ان کے گھر میں دوپہر کے وقت سوئے ہوئے تھے کہ اچانک آپ ﷺ مکرانے ہوئے بیدار ہوئے، حضرت ام حرامؓ نے تبسم کی وجہ پوچھی تو آپ ﷺ نے فرمایا۔

ناس من امتی عرضوا علی غزاة فی سبیل اللہ یرکبوں هذا البحر کا الملوک علی الاسرة

(خواب میں مجھے اپنی امت کے لوگ دکھائے گئے جو جہاد کے لئے سمندر کی موجوں پر اس طرح سفر کریں گے؛ جیسے تخت پر بادشاہ بیٹھے ہوں۔) ام حرامؓ نے عرض کیا۔

یا رسول اللہ ادع اللہ ان يجعلنی منهم

یا رسول اللہ ﷺ دعا فرادینے کہ اللہ تبارک و تعالیٰ مجھے بھی ان میں شامل فرمائے۔

آپ نے دعا فرمادی اور دوبارہ مو خواب ہو گئے، تھوڑی دیر کے بعد آپ ﷺ پھر مکرانے ہوئے بیدار ہوئے۔ حضرت ام حرامؓ نے دوبارہ وجہ پوچھی تو آپ نے فرمایا کہ:

اولک جیش من امتی یغذون مدینتہ قبصر مغفور لہم (۲)

(سیری امت کا پہلا لشکر جو قیصر (روم) کے شہر (قسطنطنیہ) پر جہاد کرے گا اس کی مغفرت ہوگی۔)

پہلا بحری جہاد حضرت عثمان غنیؓ کی خلافت کے زمانہ میں حضرت معاویہؓ کی سپہ سالاری میں قبرص پر ہوا تھا، اس کے بعد جب حضرت معاویہؓ خلیفہ بنے تو اپنے بیٹے یزید کی قیادت میں قسطنطنیہ پر پہلا حملہ کیا جس کے متعلق آنحضرت ﷺ نے مغفرت کی بشارت دی تھی۔ اس غزوہ میں حضرت ابویوب الانصاریؓ کی شرکت اور یزید کے امیر لشکر ہونے کا تذکرہ صحیح بخاری میں بھی ہے:

قال محمود بن الربیع فحدثنا قوم فیهم ابویوب الانصاری صاحب رسول صلی اللہ علیہ وسلم فی الغزوة التي توفي فيها ویزید بن معاویة علیہم بارض الروم (۲) (راوی محمود کہتے ہیں کہ میں نے یہ حدیث ایک مجمع میں بیان کی جس میں صحابی رسول ابویوب انصاریؓ بھی تھے اور یہ اس مجمع اور غزوہ کا ذکر ہے جس میں ابویوب انصاریؓ کی وفات ہوئی اور یزید بن معاویہؓ اس مجمع اور لشکر کے امیر تھے اور سرزمین روم (مدینہ قیصر..... قسطنطنیہ) پر حملہ کیا جانے والا تھا۔) مشہور عالم ربانی مولانا محمد تقی عثمانی حافظ ابن حجر کی "اصابہ" کے حوالہ سے تحریر فرماتے ہیں:

"قسطنطنیہ میں جب محاصرہ طویل ہوا تو آپ (حضرت ابویوب انصاریؓ) بیمار ہو گئے۔ یزید آپ کی بیمار پرسی کے لئے حاضر ہوئے اور آپ سے پوچھا کہ کوئی خدمت بتائیے۔ حضرت ابویوب انصاریؓ نے جواب دیا کہ بس میری ایک خواہش ہے اور وہ یہ کہ جب میرا انتقال ہو جائے تو میری لاش کو گھوڑے پر رکھ کر دشمن کی سرزمین میں جتنی دور تک لے جانا ممکن ہو جائے اور وہاں لے جا کر دفن کرنا۔ اس کے بعد وفات ہو گئی تو یزید نے آپ کی وصیت پر عمل کیا اور قسطنطنیہ کی دیوار کی قریب آپ کو دفن کیا" (۳) حافظ ابن کثیر نے اس واقعہ کو ذرا تفصیل سے لکھا ہے وہ تحریر فرماتے ہیں:

"وکان (ابویوب الانصاری) فی جیش یزید بن معاویة والیہ اوصی وهو الذی صلی علیہ۔ (۵)

اور ابویوب انصاریؓ یزید بن معاویہؓ کے لشکر میں شامل تھے اسی (یزید) کو انہوں نے وصیت کی اور اسی (یزید) نے ان کے جنازے کی نماز پڑھائی۔ (مزید لکھتے ہیں،

وقد قال الامام احمد ان یزید بن معاویة کان امیراً علی الجیش الذی غزافہ ابویوب فدخل علیہ عند الموت فقال له اذا نامت فاقرؤا علی الناس منی السلام واخبر وهم انی سمعت رسول اللہ صلی اللہ علیہ وسلم من مات ولایشرک باللہ شیئاً جعلہ اللہ فی الجنتہ ویسئلقوا فیعدوالی فی الارض الروم ما استطاعوا قال احمد فحدثنا الناهن لمامات ابویوب فاسلم الناس و انسلقوا بجنازتہ۔ (۶)

(امام احمد بن حنبل نے فرمایا کہ یزید بن معاویہؓ اس فوج کے سردار تھے جس میں شامل ہو کر ابویوب انصاریؓ نے جہاد کیا تھا۔ ان کے مرنے کے وقت (یزید) ان کے پاس گئے۔ سوانحوں نے ان سے (یزید سے) فرمایا کہ میں جب مراؤں تو میرا سلام لوگوں کو پہنچا دینا اور ان کو یہ بتا دینا کہ رسول اللہ ﷺ کو میں نے یہ فرماتے

سنائے کہ جو شخص مر جائے اور اللہ کے ہاتھ کسی کو شریک نہ جانتا ہو تو اللہ تعالیٰ اس کو جنت نصیب کریں گے اور میرا جنازہ سرزمین روم میں جہاں تک لے جا سکو، لے جا کر دفن کر دینا۔ امام احمد نے کہا کہ جب ابوالیوب انصاریؒ کی وفات ہو گئی تو یزید نے لوگوں سے آپ کی وصیت کا ذکر فرمایا۔ لوگوں نے اسے قبول کیا اور ان کے جنازہ کو لے گئے۔

حضرت ابوالیوب انصاریؒ کی وفات کے بعد جب آپ کو غازیان اسلام قسطنطنیہ کی فصلیل کے نیچے دفن کر رہے تھے، اس وقت قیصر نے اس منظر کو دیکھ کر امیر لشکر یزید کے پاس قاصد بھیجا اور حال معلوم کرنا چاہا:

فارسل الی یزید..... ما هذا الذی ارئى قال: صاحب نبیننا وقد سلطنا ان نقومه فی بلادک ونحن منفذون وصیتہ اوتلحق ارواحنا باللہ (۷)

(قیصر روم نے) یزید کے پاس (پیغام) بھیجا کہ یہ کیا کر رہے ہو جو ہم دیکھ رہے ہیں۔ یزید نے جواب دیا یہ ہمارے نبی ﷺ کے صحابی کا جنازہ ہے انھوں نے تمہارے ملک میں جہاد کرنے کی خواہش کی تھی (وہ وفات پا گئے)۔ اب ہم ان کی وصیت کی تکمیل کر رہے ہیں، اگر تم مانع ہوئے تو ہم ضرور دفن کریں گے) یا ایسی جانوں کو اللہ کے حوالہ کر دیں گے۔

اس پر قیصر نے کہا:

فاذاولیت لخرجنہ الی الکلاب

(جب تم یہاں سے لوٹ جاؤ گے تو لعش کو نکال کر ہم کتوں کو دے دیں گے)۔ قیصر کے یہ گستاخانہ حملے سن کر امیر لشکر یزید نے رومیوں پر سخت حملہ کیا۔

ابوالفرج اصفہانی تحریر فرماتے ہیں:

ثم کیف العسکرو حمل حتی هزم الروم فاحجرهم فی المدینتہ وضرب باب

القسطنطنینتہ بعمود حدید فہشمہ حتی انخرق۔ (۸)

(پھر یزید فوج کو ادھر پھیر کر (رومیوں پر) حملہ کرنے کو لے گئے یہاں تک کہ رومیوں کو منہدم کر دیا اور شہر کے اندر مصور کر دیا اور قسطنطنیہ کے دروازے پر لوہے کے گرز سے... جو ان کے ہاتھوں میں تھا، ضربیں لگائیں۔) یہاں تک کہ وہ (جگہ جگہ سے) پھٹ گیا)

پھر یزید نے قیصر سے کہا:

لئن بلغنی انه نبش من قبرہ او مثل بہ لاترک بارض العرب نصرانیاً الاقلتہ

ولاکنیسہ الاهد متھا

(اگر مجھ کو یہ خبر پہنچی کہ ان کی (ابوالیوب انصاریؒ کی) قبر کو توڑا پھوڑا گیا یا مشہ کیا گیا تو میں ایک بھی نصرانی کو جو عرب کی سرزمین میں موجود ہو گا زندہ نہ چھوڑوں گا اور نہ کسی گرجا کو بغیر مشہم کیے رہنے دوں گا) (۹)

یزید بن معاویہؓ کے ان دھمکی آمیز کلمات سے قیصر خوف زدہ ہو گیا اور روایت میں ہے کہ حضرت مسیح علیہ السلام کی قسم کھا کر اس نے یقین دلادیا کہ قبر کی بے حرمتی نہ کی جائے گی بلکہ اس کی حفاظت ہوگی۔
فحینئذ حلفوا لہم لددینہم لیکر من قبرہ ولیحرسنہ ما استطاعوا۔ (۱۰)
(پھر تو اس کی دھمکی کے نتیجہ میں اپنے کے دین کے مطابق حلف لے لیا کہ وہ ان کی قبر کا اکرام اور دیکھ ریکھ کریں گے۔) اس کے بعد قیصر نے ابویوب انصاریؓ کی قبر پر قبۃ بناوایا۔

انہ نبی علی قبرہ قبنتہ و یسرج فیہ الی الیوم (۱۱)
اس نے (یعنی قیصر نے) ان کی (یعنی ابویوب انصاریؓ کی) قبر پر قبۃ بناوایا۔ جہاں آج تک چراغ روشن ہوتا ہے۔

محدث کبیر حضرت مولانا حبیب الرحمن الاعظمی تحریر فرماتے ہیں:
"حینائی قتلہ کے وقت آپ کے مزار کی طرف رجوع کرتے تھے۔ اس کی برکت سے بارش ہو جاتی تھی، آج بھی آپ کا مزار معروف ہے اور اس سے برکت حاصل کی جاتی ہے۔" (۱۲)
یہ مقدس صحابی جنس اللہ تعالیٰ نے رحمۃ للعالمین ﷺ کی میزبانی کا شرف بخشا تھا، اپنے وطن سے ہزاروں میل دور اللہ تعالیٰ کے دین کا پیغام لے ہوئے اس دیار غربت میں راہی آخرت ہوئے اور زندگی کے آخری لمحوں میں بھی خواہش تھی، تو یہ کہ اس کلمہ کو لے ہوئے دشمن کی سرزمین میں جتنی دور تک جاسکوں چلا جاؤں۔

دیکھا جائے تو قسطنطنیہ کے اصل فاتح آپ ہی ہیں، آپ ہی کے ذریعہ اس سرزمین پر پہلی بار اسلام کا کلمہ پہنچا اور آپ ہی کے وسیلے سے اس خاک کو ایک صحابی رسول کا مدفن بھیجے جس سے عبادت حاصل ہوئی۔ رضی اللہ عنہ وارضاہ۔ (۱۳)

حواشی

- (۱) اعیان الجماع، حصہ اول، ص ۵۶
- (۲) بخاری، کتاب الجہاد، باب فصل من یصرع فی سبیل اللہ و باب ما قال فی قتال الروم
- (۳) بخاری، جلد اول، باب صلوة النفل جماعۃ
- (۴) جہان دیدہ (مجموعہ "الاصابہ" ص ۳۰۸ ج ۱)
- (۵) البدایہ والنہایہ ج ۸ ص ۵۹
- (۶) ایضاً ج ۸ ص ۵۸
- (۷) العقد الفرید ج ۳ ص ۱۳۳
- (۸) الخانی ج ۱ ص ۳۳
- (۹) العقد الفرید ج ۳ ص ۱۳۳
- (۱۰) الروض الالنف ص ۲۲۶
- (۱۱) العقد الفرید ج ۳ ص ۱۳۳
- (۱۲) اعیان الجماع، حصہ اول، ص ۵۶
- (۱۳) جہان دیدہ، ص ۳۰۸ ج ۱

بگلو یہ ماہنامہ "دارالعلوم"..... دارالعلوم دیوبند (بمبارت)..... ماہ جولائی ۱۹۹۵ء